

੧੬

Letter #: AKT-04

ATTN.: DR. JAGIR SINGH
422 SECTOR 15-A
CHANDIGARH PUNJAB 160 015

FC-1052 SIRDAR JATINDER SINGH
P O Box 1167
ROSEVILLE CA 95678-8167
U.S.A

ਸਤਿਕਾਰਯੋਗ ਡਾ ਜਾਗੀਰ ਸਿੰਘ ਜੀ,

ਵਾਹਿਗੁਰੂ ਜੀ ਕਾ ਖ਼ਾਲਸਾ! ਵਾਹਿਗੁਰੂ ਜੀ ਕੀ ਫ਼ਤਿਹ!

ਆਪ ਜੀ ਵਲੋਂ ਭੇਜਿਆ ਹੋਇਆ ਅੰਮ੍ਰਿਤ ਕੀਰਤਨ ਸਹੀ ਸਲਾਮਤ ਮਿਲ ਜਾਂਦਾ ਹੈ। ਭੇਜਣ ਲਈ ਬਹੁਤ ਬਹੁਤ ਸ਼ੁਕਰੀਆ।

ਅੰਮ੍ਰਿਤ ਕੀਰਤਨ ਵਿਚ ਛਪੇ ਲੇਖ ਉੱਚੇ ਮਿਆਰ ਤੇ ਡੂੰਘੇ ਖਿਆਲਾਂ ਵਾਲੇ ਹੁੰਦੇ ਹਨ ਜੋ ਕੀਰਤਨ ਦੀ ਮਹਾਨਤਾ ਤੋਂ ਜਾਣੂ ਜਾਂ ਇਸ ਵਿਚ ਰੁਚੀ ਰਖਣ ਵਲੋਂ ਸਰੋਤਿਆਂ ਦੇ ਦਿੱਲਾਂ ਤੇ ਅਸਰ ਕਰਦੇ ਹਨ।

ਖੋਜ ਕਰ ਰਹੇ ਜਾਂ ਆਪਣੇ ਵਿਚਾਰ ਲਿਖਣ ਵਾਲੇ ਖੋਜਕਾਰੀ ਦੇ ਵਿਚਾਰਾਂ ਤੇ ਕਿਸੇ ਛਪਣ ਵਾਲੇ ਰਿਸਾਲੇ ਦਾ ਕਿਤਨਾ ਅਸਰ ਹੈ ਇਹ ਨਿਰਭਰ ਕਰਦਾ ਹੈ ਕਿ ਉਹ ਰਿਸਾਲਾ ਕਿਤਨੇ ਲੰਬੇ ਸਮੇਂ ਤੋਂ ਛਪ ਰਿਹਾ ਹੈ ਜਾਂ ਉਸ ਦੇ ਪਾਠਕ ਕਿਤਨੇ ਹਨ।

ਅੰਮ੍ਰਿਤ ਕੀਰਤਨ ਨੇ ਜੇਕਰ ਭਵਿੱਖ ਵਿਚ ਜਾਂ ਵਰਤਮਾਨ ਸਮੇਂ ਵਿਚ ਇਕ Reference Source ਬਣਨਾ ਹੈ ਤਾਂ ਇਹ ਜ਼ਰੂਰੀ ਹੈ ਕਿ ਆਪ ਜੀ ਇਸ ਰਿਸਾਲੇ ਦੀ ਉਮਰ ਬਾਰੇ ਆਪਣੇ ਪਾਠਕਾਂ ਨੂੰ ਜ਼ਰੂਰ ਜਾਣੂ ਕਰਵਾਉ ਤਾਂ ਜੋ ਇਸ ਦਾ Reference ਦੇਂਦੇ ਸਮੇਂ ਇਸ ਦੀ ਉਮਰ ਦਾ ਅੰਦਾਜ਼ਾ ਲਗ ਜਾਵੇ। ਜਿਤਨਾਂ ਲੰਬਾ ਸਮਾਂ ਕੋਈ ਰਿਸਾਲਾ ਛਪੇਗਾ ਉਤਨਾਂ ਹੀ ਉਸ ਦਾ ਸਤਿਕਾਰ ਤੇ ਸਵਿਕਾਰਤਾ (Respect and Acceptance) ਵਧੇਗੀ।

ਇਸੇ ਖ਼ਤ ਦੇ ਹੇਠਾਂ (ਪੰਨਾ 2 ਤੇ 3) ਫ਼ਹਿਰਿਸਤ ਦੇਖ ਕੇ ਆਪ ਜੀ ਦੇਖੋਗੇ ਕਿ ਅੰਮ੍ਰਿਤ ਕੀਰਤਨ ਦੀ ਉਮਰ 23 ਸਾਲ ਹੋ ਗਈ ਹੈ ਤੇ ਇਹ 24ਵੇਂ ਸਾਲ ਵਿਚ ਪ੍ਰਵੇਸ਼ ਕਰ ਗਿਆ ਹੈ। ਮੈਂ ਇਹ ਸਾਰੇ ਸਾਲ ਤੇ ਅੰਕ ਨੰਬਰ ਆਪਣੇ ਨਿਜੀ ਕਿਤਾਬਗਾਹ ਤੋਂ ਪੁਰਾਣੇ ਅੰਕਾਂ ਤੋਂ ਲੈ ਕੇ ਲਿਖੇ ਹਨ ਤੇ ਇਹਨਾਂ ਨੰਬਰਾਂ ਦੇ ਕ੍ਰਮ ਨੂੰ ਅਗਾਂਹ ਤੋਰਿਆ ਹੈ।

ਬੇਨਤੀ ਹੈ ਕਿ ਆਪ ਇਹ ਸਾਲ ਤੇ ਅੰਕ ਜ਼ਰੂਰ ਇਸ ਤੇ ਲਿਖਣਾ ਸ਼ੁਰੂ ਕਰ ਦੇਵੋ। ਮਾਰਚ 2012 ਦੇ ਅੰਕ ਤੇ ਜੇਕਰ **ਸਾਲ 24 ਅੰਕ 03** ਛਪ ਜਾਵੇ ਤਾਂ ਇਸ ਦੀ ਉਮਰ ਪੱਕੀ ਹੋ ਜਾਵੇਗੀ ਤੇ ਇਹੀ ਸਿਲਸਲਾ ਜਾਰੀ ਰਖਕੇ ਇਸ ਰਿਸਾਲੇ ਦੀ ਮਹੱਤਤਾ ਵਿਚ ਵਾਧਾ ਕੀਤਾ ਜਾ ਸਕਦਾ ਹੈ। ਉਮੀਦ ਹੈ ਕਿ ਆਪ ਮੇਰੀ ਬੇਨਤੀ ਤੇ ਗੌਰ ਕਰੋਗੇ।

ਸਤਿਕਾਰ ਤੇ ਸ਼ੁਭ ਕਾਮਨਾਵਾਂ ਸਾਹਿਤ,

ਵਾਹਿਗੁਰੂ ਜੀ ਕਾ ਖ਼ਾਲਸਾ! ਵਾਹਿਗੁਰੂ ਜੀ ਕੀ ਫ਼ਤਿਹ!

ਸਿਰਦਾਰ ਜਤਿੰਦਰ ਸਿੰਘ



